

**Talba għal deċiżjoni preliminari mressqa mit-Tribunal administratif de Paris (Franza) fit-3 ta' April 2019 — XS
vs Recteur de l'académie de Paris**

(Kawża C-281/19)

(2019/C 187/58)

Lingwa tal-kawża: il-Franċiż

Qorti tar-rinvju

Tribunal administratif de Paris

Partijiet fil-kawża prinċipali

Rikorrent: XS

Konvenut: Recteur de l'académie de Paris

Domanda preliminari

Il-leġiżlazzjoni Franċiża li ma tihux inkunsiderazzjoni, għall-klassifikazzjoni mill-gdid fil-korp tal-ghalliema tal-iskejjel, is-servizzi li kienu preċedentement imwettqa minn membru tal-persunal fi hdan il-Kummissjoni Ewropea jew, b'mod iktar generali, ta' istituzzjoni tal-Unjoni Ewropea, filwaqt li tippredvi b'mod partikolari li jittiehdu inkunsiderazzjoni l-attivitajiet professjonali preċedenti eżerċitati fi hdan amministrazzjoni ta' Stat Membru tal-Unjoni Ewropea, tikser l-obbligi u l-portata tal-Artikolu 45 tat-Trattat dwar il-Funzjonament tal-Unjoni Ewropea?

Rikors ippreżentat fis-16 ta' April 2019 — Il-Kummissjoni Ewropea vs Ir-Repubblika tas-Slovenja

(Kawża C-316/19)

(2019/C 187/59)

Lingwa tal-kawża: is-Sloven

Partijiet

Rikorrenti: Il-Kummissjoni Ewropea (rappreżentanti: L. Flynn u B. Rous Demiri)

Konvenuta: Ir-Repubblika tas-Slovenja

Talbiet

Skont l-Artikolu 258 tat-Trattat dwar il-Funzjonament tal-Unjoni Ewropea, il-Kummissjoni titlob li l-Qorti tal-Ġustizzja joghġobha:

- tiddikjara li, peress li b'mod unilaterali ssekwestrat fil-bini tal-Bank tas-Slovenja dokumenti marbuta mat-twettiq tal-kompiti tas-SEBC u tal-Eurosistema u peress li kkooperat b'mod żleali mal-BĊE fir-rigward ta' dan is-sugġett, ir-Repubblika tas-Slovenja naqset milli twettaq l-obbligi tagħha taht l-Artikolu 343 tat-Trattat dwar il-Funzjonament tal-Unjoni Ewropea, l-Artikolu 39 tal-Protokoll Nru 4 dwar l-Istatuti tas-Sistema Ewropea ta' Banek Ċentrali u tal-Bank Ċentrali Ewropew, l-Artikoli 2, 18 u 22 tal-Protokoll Nru 7 dwar il-Privileġġi u l-Immunitajiet tal-Unjoni Ewropea, kif ukoll taht l-Artikolu 4(3) tat-Trattat dwar l-Unjoni Ewropea.
- tikkundanna lir-Repubblika tas-Slovenja għall-ispejjeż.

Motivi u argumenti principali

Permezz tal-perkwizizzjoni fil-bini u tas-sekwestru fil-Bank tas-Slovenja fis-6 ta' Lulju 2016 giet ippreġudikata l-invjolabbiltà tal-arkivji tal-Unjoni fis-sens tal-Artikolu 343 tat-Trattat dwar il-Funzjonament tal-Unjoni Ewropea, tal-Artikolu 39 tal-Protokoll Nru 4 u tal-Artikoli 2 u 22 tal-Protokoll Nru 7, flimkien mal-Artikolu 18 ta' dan il-protokoll tal-ahhar, kif ukoll fis-sens tal-Artikolu 4(3) tat-Trattat dwar l-Unjoni Ewropea. Il-perkwizizzjoni fil-bini u s-sekwestru twettqu b'mod unilaterali, minghajr il-kunsens tal-BĊE, u, fil-każ ta' nuqqas ta' qbil bejn il-BĊE u l-korpi Sloveni, minghajr deċiżjoni tal-Qorti tal-Ġustizzja tal-Unjoni Ewropea. Minkejja twissijiet ripetuti, il-korpi Sloveni li wettqu s-sekwestru ma pprovawx jisseparaw id-dokumenti li kienu jagħmlu parti mill-arkivji tal-Unjoni u ma ddiskutewx b'mod kostruttiv mal-BĊE dwar is-sugġett.
